

ТАҚРИЗ

ба автореферати диссертатсияи Назаров Холназар Давлатшоевич дар мавзуи “Афкори педагогӣ-ахлоқӣ дар ҳамосаи “Гурғулӣ”, барои дарёфти дараҷаи илмии номзади илмҳои педагогӣ аз рӯйи ихтисоси 13.00.01 – Педагогикаи умумӣ, таърихи педагогика ва таҳсилот

Таҳқиқоти диссертатсионии Назаров Холназар Давлатшоевич, ки мавзуи “Афкори педагогӣ-ахлоқӣ дар ҳамосаи “Гурғулӣ”-ро дар бар мегирад, аз дидгоҳи талаботи шароити кунунӣ, барои ташаккули андешаҳои педагогӣ-ахлоқии ҳаёти ҷомеаву инсон, махсусан насли наврас ва ҷавонони замони муосир муҳим ва мубрам арзёбӣ меғардад. Зеро масъалаи тарбия ва ахлоқ дар ҷомеаи муосир ва бархурди тамаддунҳо беҳтарин падидаи ҷомеа маҳсуб ёфта, равандҳои ҳадафмандонаи педагогии таълиму тарбияи насли наврасро ба зиндагии оянда, ки ҳадафи асосии таҳсилоти муосир ба шумор меравад, муайян менамояд.

Вобаста ба сатҳи омӯзиш ва коркарди мавзӯ бояд иброз кард, ки дар таҳқиқот ақидаҳои педагогӣ-ахлоқии ҳамосаи “Гурғулӣ”, мавриди омӯзиш ва баррасӣ қарор дода шудааст.

Дар таҳқиқоти диссертатсионии Назаров Холназар ҷанбаҳои педагогӣ-ахлоқии ҳамосаи “Гурғулӣ” мавриди таҳқиқ қарор дода шудааст ва, бо дарназардошти он ки мавзуи мазкур аз ҷониби олимону муҳаққиқони тоҷик ба таври алоҳидаву таҳқиқоти мукаммалу ҳамаҷониба то ба имрӯз мавриди омӯзишу таҳқиқи қарор нагирифтааст, месазад, ки коркарди ин мавзӯро аз ҷониби доктараб иқдому ибтикорӣ шоиста дар ин самт дар илми педагогикаи миллӣ номид.

Муҳаққиқ ҷанбаҳои педагогӣ-ахлоқии ҳамосаи “Гурғулӣ”-ро мавзӯ ва объекти таҳқиқоти илмӣ қарор дода, дар ин ҷода ба як идда наwgониҳо муваффақ шудааст, зеро таҳлили натиҷаҳои таҳқиқоти диссертатсионӣ, хулосаҳо ва тавсияҳои методии аз ҷониби муаллиф ироашуда шаҳодати онанд.

Наwgонии илмӣ таҳқиқот аз он иборат аст, ки муаллифи диссертатсия ҷанбаҳои педагогӣ-ахлоқии асари мазкурро муайян карда, хусусиятҳои муҳими онро омӯхта, мафҳуми онҳоро аз ҷиҳати назариявӣ то андозае аниқ намудааст ва роҳу усулҳои истифодашавандаро мутобиқ ба талаботи таҳсилоти муосир коркард кардааст. Ҳамчунин ошкор кардааст, ки ҷанбаҳои педагогӣ-ахлоқии ҳамосаи “Гурғулӣ” дар ҷомеаи муосир аз ҳама асосӣ буда, дар зиндагии имрӯзаву минбаъда зарурӣ мебошанд.

Гузашта аз ин, ба назари банда, кори аз ҳама манфиатборе, ки дар раванди таҳқиқот довталаб анҷом додааст, ин мушоҳида ва иштирок дар дарсҳои як идда хонандагони муассисаҳои таҳсилоти миёнаи умумии ҷумҳурии буда, ба ин васила муаллиф ошкор кардааст, ки то ба ҳол хонандагон вобаста ба мавзӯи мазкур маълумоти зарурӣ надоранд ва таъсири тарбиявии осори шифоҳӣ дар вучуди онҳо ба талабот ҷавобгӯ нест.

Аҳамияти назариявӣ ва амалии таҳқиқот дар он аст, ки муаллифи диссертатсия таҳқиқотҳои олимони тоҷикиро ва хориҷиро ҳаматарафа мавриди омӯзиш ва таҳлилу баррасӣ қарор додааст.


Аҳамияти амалии таҳқиқот дар он зоҳир мегардад, ҷанбаҳои педагогӣ-ахлоқии ҳамосаи “Гурғули”, ки мавриди ҳаллу фасл қарор гирифтааст, дар баланд бардоштани дарки тарбияи ҳаматарафа ва маънифаҳмии хонандагон мусоидат менамояд.

Унвонҷӯй дар мураттабсозии рисолаи илмӣ воқеан ҳам заҳмати зиёд кашида, худро ҳамчун як мутахассиси донандаи соҳаи худ муаррифӣ карда тавонистааст.

Аз ин рӯ, бо боварии том метавон диссертатсияи Назаров Холназарро кори илмӣ баанҷомрасида ва дорои арзиши илмӣ назариявӣ ва амалӣ ҳисобид.


Автореферат ба талабот ҷавобгӯ буда, муҳтавои диссертатсияро пурра инъикос менамояд.

Дар умум, кори таҳқиқотии Назаров Холназар Давлатшоевич дар мавзӯи “Афкори педагогӣ-ахлоқӣ дар ҳамосаи “Гурғули”, ба талаботи Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, № 267 тасдиқ гардидааст, ҷавобгӯй буда, муаллифи он ба дарёфти дараҷаи илмӣ номзади илмҳои педагогӣ аз рӯйи ихтисоси 13.00.01 - Педагогикаи умумӣ, таърихи педагогика ва таҳсилот сазовор мебошад.

Номзади илмҳои педагогӣ, дотсент -
муовини ректор оид ба корҳои эҷодии
МДТ Донишкадаи давлатии фарҳанг ва
санъати Тоҷикистон ба номи М.Турсунзода  Хайруллозода Б.Х.
20.11.2022

Маълумот барои тамос: 734033, ш. Душанбе, 73А хиёбони Борбад, Тел: (+992 37) 231-18-27, факс (+992 37) 231-45-45. E-mail: tajarins@yandex.com, “www.ddst.tj”

Имзои Б. Хайруллозодаро тасдиқ менамоям:
Сардори ШК ва КМ МДТ ДДФСТ
ба номи М.Турсунзода



Ҳамидова З.Ҳ.